

## قرآن وحدیث میں شاتم رسول کی سزا

رسول کریم ﷺ کی عزت، عفت، عظمت اور حرمت اہل ایمان کا جزو لا ینفک ہے اور حب رسول ﷺ ایمانیات میں سے ہے اور آپ کی شان مبارک پر حملہ اسلام پر حملہ ہے۔ عصر حاضر میں کفار و مشرکین کی جانب سے نبوت و رسالت پر جو رکیک اور ناروا حملے کئے جا رہے ہیں، دراصل یہ ان کی شکست خوردگی اور تباہی و بربادی کے ایام ہیں۔ آسیہ مسیح نے جو رسول اللہ ﷺ کی ذات ستودہ صفات پر گستاخانہ حملے کئے، اس کے بچاؤ کے لئے بعض دانشورانِ سوء اور نام نہاد مفکرین و متجددین الیکٹرانک اور پرنٹ میڈیا پر لوگوں کو گمراہ کر رہے ہیں اور یہ پروپیگنڈہ کر رہے ہیں کہ گستاخِ رسول کی سزا کا ذکر قرآن میں نہیں ہے، تو اس سلسلے میں ہماری معروضات درج ذیل ہیں:

### کیا احکام شریعت کے لئے قرآن کریم ہی کافی ہے؟

ایسے لوگ منکرینِ حدیث سے تعلق رکھتے ہیں اور حقیقت قرآن مجید، فرقانِ حمید کی تعظیم سے عاری اور کورے ہیں۔ اگر یہ کہا جائے کہ قرآن حکیم میں جس چیز کا ذکر ہو، صرف اسے ہی مانا جائے گا، احادیث و سنن ثابتہ کو مد نظر نہ رکھا جائے گا، پھر بد عملی کی راہ ہموار ہو جائے گی، کیونکہ ارکانِ اسلام کا حکم تو اللہ کے قرآن میں موجود ہے، لیکن ان کی تفصیل سے قرآن حکیم خاموش ہے:

مثلاً اللہ تعالیٰ نے قرآن حکیم میں اقامتِ صلوٰۃ کا حکم دیا ہے اور سورۃ النساء کی آیت نمبر ۱۰۳ میں فرمایا ہے: **إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا** ”بلاشبہ نماز مؤمنین پر مقررہ اوقات میں فرض کی گئی ہے۔“

اللہ تعالیٰ نے اس کی فرضیت اور اوقات کا مجمل طور پر ذکر کیا ہے اور اس کی تفسیر نہیں بتائی۔ نمازوں کی تعداد، اور ان کے ابتدائی و انتہائی اوقات، ادائیگی کا طریقہ کار، اس کی

قرآن وحدیث میں شاتم رسول کی سزا

محکم دلائل سے مزین متنوع ومنفرد موضوعات پر مشتمل مفت آن لائن مکتبہ

شرائط ولوازمات وغیرہ، قرآن میں بیان نہیں کیے تو کیا پانچوں نمازوں اور اس کی ادائیگی کے طریقہ کار کا انکار کر دیا جائے گا کہ قرآن کریم میں اس کا بیان نہیں ہوا؟ اسی طرح مسافر، مریض، بچوں اور عورتوں کے نماز کے حوالے سے احکام کا قرآن حکیم میں ذکر نہیں۔ اگر انسان فوت ہو جائے تو اس کے ساتھ کیا کیا جائے؟ اس کے غسل، کفن و دفن اور نماز جنازہ کے احکام کا ذکر اللہ کے قرآن میں نہیں ہے تو کیا جب ایسے افراد وفات پا جائیں تو ان کی لاشوں کو اسی طرح گلے سڑنے دیا جائے اور اگر زمین کے اندر دفننا ہے تو گڑھا کھود کر اوپر مٹی ڈال دی جائے؟ جنازہ نہ پڑھا جائے! صرف قرآن حکیم کو ہی دلیل شرعی ماننے والوں کا کیا یہی انجام ہونا چاہئے؟

ایتائے زکوٰۃ کا حکم بھی قرآن پاک میں ہے، لیکن کس کس مال پر زکوٰۃ فرض ہے اور کتنی فرض ہے اور کب ادائیگی کرنا ہے۔ رقم پر کتنی زکوٰۃ ہے؟ گائے، اونٹ، بھیڑ بکری کا نصاب زکوٰۃ کیا ہے؟ سونا چاندی اور کرنسی کا کیا حساب ہے؟ اللہ کا قرآن اس سے بھی خاموش ہے۔

فریضہ حج کا ذکر تو قرآن میں ہے لیکن حج کیسے ہوگا، اس کی حدود، فرائض اور طریقہ کار کیا ہے؟ حج کہاں سے شروع ہوگا؟ حج کے مہینے تو قرآن کی رو سے معلوم ہیں تو کیا شوال وذیقعد میں ہی حج ہو گا یا ذوالحج کے مہینے میں ہوگا؟ احرام کیسا ہوگا، احرام کی حالت میں کون کون سے امور کا ارتکاب حرام ہے۔ طواف کا حکم ہے، طواف میں کل کتنے چکر ہیں اور کہاں سے شروع کریں گے اور کہاں ختم کریں گے، اس پر اللہ کا قرآن خاموش ہے۔ الغرض قرآن پاک میں بے شمار احکام میں ان کی تفصیلات سے قرآن خاموش ہے تو کیا ان امور کا انکار کر دیا جائے گا صرف اس بنیاد پر کہ ان کا حکم قرآن میں نہیں ہے؟

اہل اسلام کے ہاں اللہ کے قرآن کے ساتھ ساتھ رسول اللہ ﷺ کی سنت وحدیث بھی شرعی دلیل وبرہان ہے۔ قرآن کو سنت وحدیث سے علیحدہ کر کے سمجھنا اہل باطل اور صراط مستقیم سے گمراہ لوگوں کا شیوہ ہے۔

● خلیفۃ المسلمین عمر بن خطاب نے فرمایا:

سَيَأْتِي أَنَا سِيَجَادُونَكُمْ بِشَبَهَاتِ الْقُرْآنِ، خَذُوهُمْ بِالسِّنَنِ فَإِنَّ

أصحاب السنن أعلم بكتاب الله<sup>①</sup>  
”عنقریب ایسے لوگ آئیں گے جو تمہارے ساتھ قرآن حکیم کے شبہات کے ساتھ  
جدال کریں گے تو ان کو سنت کے ساتھ پکڑ کرنا، اس لئے کہ سنن والے اللہ کی کتاب کو  
سب سے زیادہ جانتے ہیں۔“

● خلیفۃ المسلمین عمر بن عبدالعزیز نے فرمایا:  
لا عذر لأحد بعد السنة في ضلالة ركبها يحسب أنها هدى<sup>②</sup>  
”سنت کے بعد کسی کے پاس گمراہی کو ہدایت سمجھ کر اس کا مرتکب ہونے کا کوئی عذر  
وہمانہ نہیں ہے۔“

● امام اسماعیل بن عبید اللہ دمشقی فرماتے ہیں:  
”ينبغي لنا أن نحفظ ما جاءنا عن رسول الله ﷺ فإن الله يقول: وَمَا  
اتَّكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (الحشر: ٧) فهو عندنا بمنزلة  
القرآن“<sup>③</sup>

”ہمارے لئے لازم ہے کہ اللہ کے رسول ﷺ سے جو کچھ بھی آئے، اُسے محفوظ کر لیں  
اس لئے کہ اللہ تعالیٰ فرماتا ہے: ”اور جو کچھ رسول ﷺ تمہیں دے دیں، اسے لے لو اور  
جس چیز سے وہ تمہیں منع کر دیں، اس سے باز آ جاؤ۔“ تو (اللہ کے رسول ﷺ کی احادیث  
وسنن) ہمارے نزدیک قرآن کی منزلت پر ہیں۔“

● امام حسان بن عطیہ ابو بکر شامی جو ثقہ تابعی ہیں، فرماتے ہیں:  
كان جبريل ينزل على رسول الله ﷺ بالسنة كما ينزل عليه بالقرآن  
و يعلمه إياها كما يعلمه القرآن<sup>④</sup>

① شرح أصول اعتقاد أهل السنة والجماعة: ۱/ ۹۰ (۲۰۲) مسند الدارمي: ۱/ ۲۴۱ (۱۲۱)

الشریعة للأجری: ۱/ ۱۷۵ (۹۹)، جامع بیان العلم وفضله (۱۹۲۷)، الفقیہ والمتفقہ (۶۰۸)

② کتاب السنة للإمام محمد بن نصر المروزي (۸۴) ص ۲۴۷

③ کتاب السنة للمروزي: ۹۰، ذم الکلام للهروي: ۲/ ۱۴۹، ۱۵۰ (۲۲۵)، الکفایة فی  
علم الروایة (۱۷)

④ کتاب السنة للمروزي (۹۱)، الکفایة فی علم الروایة (۱۷)، شرح أصول اعتقاد أهل  
السنة والجماعة (۹۹)، الفقیہ والمتفقہ (۲۶۹)، ذم الکلام (۲۲۴)، الابانة لابن بطة  
(۲۱۹)، مسند الدارمي: ۵۸۸

قرآن وحدیث میں شاتم رسول کی سزا

ہدایت

”جبریل علیہ السلام رسول اللہ ﷺ پر سنت لے کر اسی طرح اترتے تھے جیسے آپ ﷺ پر قرآن کے ساتھ نازل ہوتے تھے اور جیسے آپ ﷺ کو قرآن تعلیم دیتے تھے، اسی طرح سنت کی تعلیم بھی دیتے تھے۔“

اس مختصر سی توضیح سے یہ بات آشکارا ہو گئی کہ نام نہاد متجددین کاٹی وی اور ریڈیو وغیرہ پر یہ واویلا کرنا کہ گستاخ رسول کی سزا کا ذکر قرآن میں نہیں ہے، واضح طور پر سنت اور حدیث کی مخالفت کی دلیل ہے۔ ایسے منکرین کو مسلمانوں کا نمائندہ ظاہر کرنا اسلام اور اہل اسلام کے ساتھ زیادتی اور ظلم ہے۔ جبکہ یہ مسلمہ امر ہے کہ قرآن و سنت ہی امت مسلمہ کے تمام مسائل کے لئے اتھارٹی ہیں۔

### قرآن کریم میں شاتم رسول کی سزا کا تذکرہ

گستاخ رسول کی سزا کا تذکرہ کئی ایک آیات قرآنیہ میں مذکور ہے۔ اس کے لئے قرآن پاک کو غور و فکر اور تفکر و تدبر سے پڑھنے کی ضرورت ہے۔ اللہ جل مجدہ نے فرمایا:

① **وَإِنْ تَكْثُرُوا أَيَّامَهُمْ مِنْ بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا أَیْسَةَ الْكُفْرِ إِنَّهُمْ لَا أَمَانَ لَهُمْ لَعَلَّهُمْ يَنْتَهُونَ ۚ أَلَا تَفْقَهُونَ قَوْمًا تَكْثُرُوا أَيَّامَهُمْ وَهُمْ لَا يَخْرُجُ الرِّسُولُ وَهُمْ بَدَءُوكُمْ أَوَّلَ مَرَّةٍ ۖ أَتَخْشَوْنَهُمْ ۚ قَالَ لَهُ أَحَقُّ أَنْ تَخْشَوْهُ إِنْ كُنْتُمْ مُؤْمِنِينَ ۚ قَاتِلُوهُمْ يُعَذِّبُهُمُ اللَّهُ بِأَيِّ يَكُمُ وَيُخْزِيهِمْ وَيُنْصِرْكُمْ عَلَيْهِمْ وَيُغْفِرْ صُدُورَ قَوْمٍ مُؤْمِنِينَ ۚ وَيَذْهَبُ عِظَةُ قُلُوبِهِمْ ۖ وَيَتُوبُ اللَّهُ عَلَى مَنْ يَشَاءُ ۚ وَاللَّهُ عَلِيمٌ حَكِيمٌ ①**

”اور اگر وہ اپنے عہد کے بعد اپنی قسمیں توڑ دیں اور تمہارے دین میں طعن کریں تو کفر کے سرداروں سے قتال کرو۔ بے شک ان لوگوں کی کوئی قسمیں نہیں تاکہ وہ باز آجائیں۔ کیا تم ان لوگوں سے نہیں لڑو گے جنہوں نے اپنی قسمیں توڑ دیں اور رسول ﷺ کو نکالنے کا ارادہ کیا اور انہوں نے ہی پہلی بار تم سے ابتدا کی۔ کیا تم ان سے ڈرتے ہو تو اللہ زیادہ حقدار ہے کہ تم اس سے ڈرو اگر تم مؤمن ہو۔ ان سے قتال کرو، اللہ انہیں تمہارے ہاتھوں سے عذاب دے گا اور انہیں رسوا کرے گا اور ان کے خلاف تمہاری مدد کرے گا اور مؤمنوں کے سینوں کو شفا دے گا اور ان کے دلوں کا غصہ دور کرے گا اور

اللہ جسے چاہتا ہے تو بہ کی توفیق دیتا ہے اور اللہ سب کچھ جاننے اور کمال حکمت والا ہے۔“  
ان آیاتِ بینات میں اللہ تعالیٰ نے نقضِ عہد کے مرتکبین اور دین اسلام میں طعن کرنے والے جیسے: اللہ کی گستاخی یا اللہ کے رسول کی گستاخی یا اسلام کے کسی بھی مسئلے پر طعن و تشنیع سے کام لینے والے اور اللہ کے رسول ﷺ کو مکہ مکرمہ سے نکالنے کا پروگرام بنانے والے لوگوں سے قتل و قتال کا حکم دیا ہے۔

کفارِ مکہ نے دارالندوہ میں جمع ہو کر نبی کریم ﷺ کی شانِ باکمال میں گستاخی کرتے ہوئے تین کاموں میں سے ایک کام کے کر گزرنے کا پروگرام بنایا۔ یا آپ کو قتل کیا جائے یا قید کر دیا جائے یا مکہ سے نکال دیا جائے، جیسا کہ اس سے پچھلی سورۃ الانفال کی آیت نمبر ۳۰ میں اللہ تعالیٰ نے ذکر فرما دیا ہے تو ان کے بارے میں یہ آیات نازل ہوئیں۔

جس شخص کے دل میں محبتِ رسول ﷺ موجزن ہے، اُسے یہ آیات پکار پکار کر بتا رہی ہیں کہ اخراجِ الرسول، قتلِ الرسول اور اثباتِ الرسول کا ارادہ رکھنے والے گستاخوں کے ساتھ اللہ نے قتال کا حکم دیا ہے اور ذکر فرمایا ہے کہ ایمان والے لوگوں کے ہاتھوں اللہ تعالیٰ اُن گستاخوں کو عذاب دینا اور رسوا کرنا چاہتا ہے اور جو لوگ ان گستاخوں کے خلاف صف بستہ ہو جائیں گے، ان کی نصرت و مدد اللہ تعالیٰ خود فرمائے گا اور ان کے قتل پر اللہ ایمان والوں کے سینوں کو شفا اور ٹھنڈک پہنچائے گا اور ان کے دلوں کا غیض و غضب دور کرے گا، کیونکہ گستاخانِ رسول کو قلع قمع کرنے سے اہل ایمان کو سکون و اطمینان ملتا ہے اور دلوں کا غصہ اُترتا ہے۔ اس آیت کی تفسیر میں مفسرین کی تشریحات درج ذیل ہیں:

① امام ابوالفتح ابراہیم بن سری زجاج (المتوفی ۱۱۳ھ) رقم طراز ہیں:

”وهذه الآية توجب قتل الذي اذا أظهر الطعن في الإسلام لأن

العهد معقود عليه بأن لا يطعن فإذا طعن فقد نكث“ ②

”یہ آیت کریمہ ذمی (یہودی، عیسائی) کے قتل کو واجب کرتی ہے، جب وہ اسلام میں طعن کا اظہار کرے۔ اس لئے کہ اس کے ساتھ اس بات پر عہد تھا کہ وہ طعن و تشنیع سے کام نہیں لے گا، جب اس نے طعن کیا تو اس کا عہد ٹوٹ گیا۔“

یعنی جب کوئی یہودی یا عیسائی مسلمانوں کے ملک میں ذمی بن کر رہتا ہے اور جزیہ و ٹیکس ادا کرتا ہے تو مسلمان اس کی حفاظت کرتے ہیں۔ اس کا مسلمانوں کے ساتھ عہد و پیمان ہوتا ہے کہ وہ دین اسلام پر طعن نہیں کرے گا۔ جب وہ دین پر طعن کرتا ہے جیسے اللہ کے رسول ﷺ کی ذات گرامی کو دشنام دینا وغیرہ تو پھر مسلمانوں پر اس کی حفاظت لازم نہیں رہتی۔ وہ نقض عہد کا مرتکب ہو جاتا ہے اور اس کو قتل کرنا واجب ہو جاتا ہے۔

② امام فخر الدین رازی راقم ہیں:

المسألة الثالثة: قال الزجاج هذه الآية توجب قتل الذمي إذا أظهر الطعن في الإسلام لأن عهده مشروط بأن لا يطعن فإن طعن فقد نكث ونقض عهدهم ①

”تیسرا مسئلہ یہ ہے کہ امام زجاج نے فرمایا: یہ آیت کریمہ ایسے ذمی کے قتل کو واجب کرتی ہے جب وہ اسلام میں طعن کا اظہار کرے۔ اس لئے کہ اس کا عہد اس بات کے ساتھ مشروط تھا کہ وہ طعن سے کام نہیں لے گا۔ تو اگر وہ طعن کرے تو اس نے عہد و پیمان توڑ دیا۔“

علامہ رازی نے امام زجاج کی بات کو نقل کر کے برقرار رکھا اور اس کی تائید فرمادی۔ آج کے تجدید پسند طبقہ کی اگر آنکھیں بند ہیں اور انہیں یہود و نصاریٰ کی امداد قرآن فہمی سے عاری کئے ہوئے ہو، لیکن متکلم زمان اور اپنے دور کے مایہ ناز مفکر علامہ رازی کو تو قرآن حکیم سے ایسے گستاخ یہودیوں اور عیسائیوں کا قتل واضح طور پر دکھائی دے رہا ہے۔

③ امام ابن کثیر دمشقی اس آیت کریمہ کی تفسیر میں لکھتے ہیں:

”وطعنوا في دينكم“ أى عابوه وانتقصوه ومن هاهنا أخذ قتل من سب الرسول صلوات الله و سلامه عليه أو من طعن في دين الإسلام أو ذكره بتنقص

”اور اللہ کا فرمان ”اور وہ تمہارے دین میں طعن کریں“ یعنی اس میں عیب نکالیں اور تنقیص کریں۔ یہیں سے شاتم رسول ﷺ کے قتل کا حکم اخذ کیا گیا ہے یا جو بھی شخص دین اسلام میں طعن کرے یا تنقیص کے ساتھ اس کا تذکرہ کرے۔“

① التفسير الكبير ٥/ ٥٣٥، دار إحياء التراث العربي ١٥/ ٢٣٤، ایران

قرآن وحدیث میں شاتم رسول کی سزا

۲۱

۴ قاضی ابو بکر محمد بن عبد اللہ المعروف بابن العربی فرماتے ہیں:

إِذَا طَعَنَ الذِّمِّيَّ فِي الدِّينِ انْتَقَضَ عَهْدُهُ لِقَوْلِهِ ”وَإِنْ نَكَثُوا أَيْمَانَهُمْ---- فَقَاتِلُوا أُمَّةَ الْكُفْرِ“ فَأَمَرَ اللَّهُ بِقَتْلِهِمْ وَقَتْلَهُمْ إِذَا طَعَنُوا فِي دِينِكُمْ ①

”جب ذمی دین میں طعنہ زن ہو تو اللہ کے فرمان ”وَإِنْ نَكَثُوا أَيْمَانَهُمْ فَقَاتِلُوا....“ اِیْمَۃُ الْکُفْرِ“ [”اور اگر وہ اپنی قسمیں توڑ ڈالیں“ ”ائمہ کفر سے لڑائی کرو“] کے مطابق اس کا عہد ٹوٹ جاتا ہے۔ جب وہ تمہارے دین میں طعن کریں تو اللہ نے ان کے ساتھ قتل و قتل کا حکم دیا ہے۔

۵ امام ابو عبد اللہ محمد بن احمد قرطبی رقم طراز ہیں:

أَكْثَرُ الْعُلَمَاءِ عَلَى أَنَّ مِنْ سَبِّ النَّبِيِّ ﷺ مِنْ أَهْلِ الذِّمَّةِ أَوْ عَرْضِ وَاسْتِخْفَافِهِ أَوْ وَصْفِهِ بِغَيْرِ الْوَجْهِ الَّذِي كَفَرَ بِهِ فَإِنَّهُ يُقْتَلُ ①

”اکثر علما کا یہی کہنا ہے کہ اہل ذمہ (یہود و نصاریٰ) میں سے جو شخص نبی کریم ﷺ کو گالی دے یا تعریض کرے یا آپ کی قدر ہلکی جائے یا اپنے کفر کے علاوہ کسی چیز سے آپ کو موصوف کرے تو اسے قتل کیا جائے گا۔ ہم اسے ذمہ یا عہد و پیمان نہیں دے سکتے۔“  
پھر امام قرطبی نے اس مسئلہ میں ڈھیل اختیار کرنے والے لوگوں کا ذکر کر کے دلائل و براہین کے ساتھ ان کی تردید کی ہے۔

۶ علامہ علاء الدین علی بن محمد المعروف بالخازن (المتوفی ۷۲۵ھ) نے اپنی تفسیر لباب التأویل فی معانی التنزیل جو ’تفسیر خازن‘ کے نام سے معروف ہے۔ اس میں اس آیت کے تحت مذکورہ بالا مسئلہ تحریر کیا ہے۔ ②

۷ امام جلیل محی السنۃ حسین بن مسعود بغوی (المتوفی ۵۱۲ھ) اپنی تفسیر معالم التنزیل المعروف تفسیر بغوی میں بھی اسی موقف کے حامی ہیں۔ ③

۸ امام ابو الفرج عبد الرحمن بن علی بن جوزی (المتوفی ۵۹۷ھ) اپنی تفسیر زاد المسیر فی

① أحکام القرآن ۴: ۳۵۶، دارالکتاب العربی

② الجامع لاحکام القرآن: ۸/ ۵۴

③ ملاحظہ ہو: ۳۳۹/۷ ط، دارالکتاب العلمیۃ، بیروت

④ ۲۷۲/۲، ادارہ تالیفات اشرفیۃ، ملتان

قرآن وحدیث میں شاتم رسول کی سزا

ہدایت

علم التفسیر میں بھی اسی کے مؤید ہیں۔<sup>①</sup>

⑨ علامہ ابوالبرکات عبداللہ بن احمد نسفی (المتوفی ۷۱۰ھ) نے اپنی تفسیر مدارک التنزیل

وحقائق التأویل میں ذمی کے واجب القتل ہونے کا یہ مسئلہ بیان کیا ہے۔<sup>②</sup>

⑩ امام ماتریدیہ ابو منصور محمد بن محمد سمرقندی (المتوفی ۳۳۳ھ) نے بھی اہل الذمہ کے نقض

عہد پر ان کے قتل کے مسئلہ کو درج بالا آیت کے تحت ذکر کیا ہے۔<sup>③</sup>

### تلك عشرة كاملة

مذکورہ بالا آیتِ کریمہ اور معروف ائمہ مفسرین کے حوالہ جات سے یہ بات بالکل عیاں اور ظاہر و باہر ہو جاتی ہے کہ ایسا یہودی و عیسائی جو گستاخ رسول ہو کر دین اسلام میں طعنہ زنی کرے، وہ واجب القتل ہے۔ جن لوگوں نے آنکھوں پر معاونتِ نصاریٰ اور رحب یہود کی پٹی باندھ رکھی ہو، انہیں قرآن حکیم میں سے کہاں گستاخ رسول کی سزا نظر آئے گی؟ قرآن حکیم کی آیاتِ بینات سے اللہ تعالیٰ اہل ایمان اور رسول ﷺ کے محبان کو شفاعت فرماتا اور بصیرت کی عظیم شاہراہ سے نوازتا ہے اور جن متجددین، متفلسفین، ملحدین اور ضالین و مضلین نے دشمنانِ دین کی زبان بولنا ہو اور ان کی حمایت میں راگنی لاپٹی ہو انہیں قرآن کی آیات سے کچھ نظر نہیں آتا۔

⑫ قرآن میں ارشادِ باری تعالیٰ ہے:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا ۝ وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَّا اكْتَسَبُوا فَقَدْ احْتَبَلُوا بِهْتَانًا ۝ إِشْمًا مُّهِينًا ۝ (سورة الاحزاب: ۵۷، ۵۸)

”بے شک وہ لوگ جو اللہ اور اس کے رسول کو ایذا پہنچاتے ہیں، اللہ نے ان پر دنیا اور آخرت میں لعنت کی ہے اور ان کے لئے ذلیل کرنے والا عذاب تیار کیا ہے اور وہ لوگ جو ایمان دار مردوں اور ایمان دار عورتوں کو ایذا دیتے ہیں بغیر کسی گناہ کے جو انہوں نے کمایا ہو تو یقیناً انہوں نے بہتان باندھا اور صریح گناہ کا بوجھ اٹھایا ہے۔“

① ۲/۴۶۰، دارالکتاب العربی بتحقیق عبدالرزاق مہدی

② ۱/۶۶۷، مکتبۂ رحمانیۃ، لاہور

③ تأویلات أهل السنة ۲/۳۸۸، مؤسسة الرسالة، بیروت



قرآن و حدیث میں شاتم رسول کی سزا

ہدایت

مندرجہ بالا آیتِ کریمہ میں اللہ تبارک و تعالیٰ نے نبی کریم ﷺ اور اہل ایمان کو ایذا دینے والوں کا ذکر کیا ہے اور ایمان والوں کی ایذا اور رسول اللہ ﷺ کی ایذا میں فرق ذکر کیا ہے۔ اہل ایمان کو بلا وجہ اذیت دینے کو بہتان اور واضح گناہ قرار دیا جبکہ نبی ﷺ کی ایذا پر دنیا و آخرت کی لعنت اور ذلیل کرنے والا عذاب ذکر فرمایا۔ جس سے واضح ہو جاتا ہے کہ رسول اللہ ﷺ کی گستاخی عام مومنوں کی گستاخی کی طرح نہیں ہے۔

پھر یہ بات بھی قابل غور ہے کہ اللہ تعالیٰ کو ایذا، تکلیف اور ضرر کوئی نہیں پہنچا سکتا اور نہ ہی اس کو کوئی ضرر لاحق ہو سکتا ہے تو پھر کیوں فرمایا: جو لوگ اللہ اور اس کے رسول کو ایذا پہنچاتے ہیں؟ اللہ کی طرف ایذا کی نسبت کرنا دراصل بالخصوص اس کے رسول ﷺ کو ایذا دینا ہے یعنی رسول اللہ ﷺ کی ایذا و تکلیف کو اللہ اپنی ایذا فرماتا ہے کیونکہ وہ تو قاهر، غالب اور ہر چیز پر قادر مطلق ہے اور اس بات کی قرآن حکیم میں کئی ایک آئینہ وارد ہوئی ہیں جیسے ارشاد باری تعالیٰ ہے: **إِنْ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ** (محمد: ۷)

”اگر تم اللہ کی مدد کرو گے تو وہ تمہاری مدد کرے گا۔“

اس آیتِ کریمہ میں اللہ کی مدد کرنے سے مراد اللہ کے دین کی مدد ہے۔ اللہ تعالیٰ کی نصرت کو اپنی طرف منسوب کرنے سے مراد اس کا دین اور اس کے انبیاء علیہم السلام اور اولیاء کرام رحمہم اللہ اجمعین ہوتے ہیں۔ یعنی اللہ کے دین کی مدد، اللہ کے انبیاء کی مدد، اللہ کے اولیاء کی مدد کرنا درحقیقت اللہ کی مدد کرنا ہے۔ ایسے ہی اللہ کے رسول ﷺ کو اذیت و تکلیف دینا اللہ کو اذیت و تکلیف دینے کے مترادف ہے۔

① امام عزالدین عبدالرزاق بن رزق اللہ رسنی (متوفی ۶۶۱ھ) رقم طراز ہیں:

**أَنَّ الْمَعْنَى يُوْذَوْنَ نَبِيَّ اللَّهِ فَجَعَلَ أَدَى نَبِيِّهِ أَدَى لَهُ تَشْرِيفًا لِمَنْزِلَتِهِ** ①

”یقیناً اس آیتِ کریمہ میں اللہ کو تکلیف دینے کا معنی یہ ہے کہ وہ اللہ کے نبی ﷺ کو تکلیف دیتے ہیں تو اللہ نے مقام و مرتبہ عطا فرماتے ہوئے اپنے نبی ﷺ کی تکلیف کو اپنی تکلیف قرار دیا ہے۔“

لعنت سے مراد: نیز اس آیتِ کریمہ میں گستاخ رسول کو ملعون قرار دیا اور اس کے

① رموز الكنوز في تفسير الكتاب العزيز: ۶/ ۱۹۳، مكتبة الأسد، مكة المكرمة

قرآن و حدیث میں شاتم رسول کی سزا

ہدایت

لئے رسوا کن اور ذلت آمیز عذاب و سزا کا بیان فرمایا۔ اس آیت میں گستاخانِ رسول پر جو دنیا اور آخرت کی لعنت کا ذکر کیا گیا ہے تو یہاں لعنت سے کیا مراد ہے؟

② امام ابن جوزی فرماتے ہیں:

**ولعنهم في الدنيا بالقتل والجلاء وفي الآخرة بالنار**<sup>①</sup>  
”دنیا میں لعنت سے مراد قتل اور جلا وطنی کی سزا اور آخرت میں آگ کی سزا ہے۔“

امام عبدالرزاق رسی فرماتے ہیں:

**لعنتهم في الدنيا بالقتل والجلاء وفي الآخرة عذاب النار**<sup>②</sup>  
”دنیا میں لعنت سے مراد قتل و جلا وطنی اور آخرت میں آگ کا عذاب ہے۔“

راقم الحروف کے نزدیک ان کو ’دنیا میں لعنت‘ سے مراد قتل کی سزا دینا ہے، کیونکہ ایدائے رسول کی یہی سزا نبی کریم ﷺ نے متعین فرمائی ہے اور قرآن پاک کا سیاق و سباق اسی کی تائید کرتا ہے۔ ملاحظہ فرمائیے قرآن کریم کا سیاق و سباق:

قرآن حکیم میں اللہ تبارک و تعالیٰ نے سورہ احزاب کی ۵۶ نمبر آیت میں رسول اللہ ﷺ پر صلاۃ و سلام کا ذکر فرمایا، پھر آیت نمبر ۵۷ میں اللہ اور اس کے رسول ﷺ کو ایذا دینے والوں کا ذکر کر کے دنیا و آخرت کی لعنت اور ذلیل کرنے والے عذاب اور سزا کا بیان فرمایا۔ پھر آیت نمبر ۵۸ میں اہل ایمان کو ایذا دینے والوں کا ذکر کر کے اس کو بہتان اور صریح گناہ قرار دیا۔ آیت نمبر ۵۹ میں نبی کریم ﷺ کی بیویوں، بیٹیوں اور ایمان والوں کی عورتوں کے پردے کا ذکر کیا تاکہ انہیں ایذا نہ دی جائے۔ آیت نمبر ۶۰ میں ایسی حرکات سے باز نہ آنے والے منافقوں کا ذکر کیا اور ناشائستہ حرکات کرنے والے اور پروپیگنڈہ کرنے والے لوگوں پر آپ کے تسلط کا ذکر کیا اور نمبر ۶۱ میں فرمایا: **مَلْعُونِينَ اَيْنَمَا تَقِفُوا اُخِذُوا وَ**  
**فَقْتُلُوا قَتْلًا** یعنی ”اللہ اور اس کے رسول ﷺ کے گستاخان ملعون ہیں، جہاں بھی پائے جائیں، پکڑ لئے جائیں اور بُرے طریقے کے ساتھ ٹکڑے ٹکڑے کر دیئے جائیں۔“ اور آیت نمبر ۶۲ میں پھر اسے اللہ کی سنت اور قانون قرار دیا گیا ہے یعنی توہین رسالت کے بارے

① تفسیر زاد المسیر: ۳/ ۴۸۳

② رموز الكنوز: ۶/ ۱۹۴

قرآن وحدیث میں شاتم رسول کی سزا

ہدایت

قانونِ الہی یہی ہے کہ ایسے ناپاک ملعون لوگ بُری سزا کے حقدار اور واجب القتل ہیں۔  
سورۃ الاحزاب کی آیت ۵۶ سے لے کر آیات ۶۲ تک کا مفہوم و مراد یہی ہے۔

‘آذیت’ سے مراد: نبی کریم ﷺ نے جب کعب بن اشرف یہودی کے قتل کا حکم نامہ جاری کیا تو اس کی علت اور وجہ یہ بیان کی کہ **فَإِنَّهُ قَدْ آذَى اللَّهَ وَرَسُولَهُ** ”اس نے اللہ اور اس کے رسول ﷺ کو آذیت دی ہے۔“ ①

بعض لوگ کہتے ہیں کہ کعب بن اشرف یہودی نے رسول اللہ ﷺ کے ساتھ معاہدے کی خلاف ورزی کی اور آپ کے خلاف اہل مکہ کی معاونت کی، اس لئے اس کے قتل کا حکم جاری کیا گیا۔

یاد رہے کہ کعب یہودی نقض عہد کے ساتھ ساتھ رسول اللہ ﷺ کی بجو اور توہین کا بھی مرتکب تھا، اسی لئے آپ نے فرمایا: **«فَإِنَّهُ قَدْ آذَى اللَّهَ وَرَسُولَهُ»**  
امام مازری فرماتے ہیں:

إِنَّمَا قَتَلَهُ كَذَلِكَ لِأَنَّهُ نَقَضَ عَهْدَ النَّبِيِّ ﷺ وَهَجَاهُ وَسَبَّهُ وَكَانَ عَاهِدَهُ أَنْ لَا يَعِينَ عَلَيْهِ أَحَدًا ثُمَّ مَعَ أَهْلِ الْحَرْبِ مَعِينًا عَلَيْهِ ②  
”کعب بن اشرف کو اس لئے قتل کیا کہ اس نے نبی کریم ﷺ کے عہد کو توڑا۔ آپ ﷺ کی توہین کی اور آپ کو گالی دی اور اس کا یہ معاہدہ تھا کہ وہ آپ ﷺ کے خلاف کسی کی مدد نہیں کرے گا پھر وہ آپ ﷺ کے خلاف اہل حرب کا معاون ہو گیا۔“  
محی السنۃ امام بغوی فرماتے ہیں:

وَكَانَ كَعْبُ بْنُ الْأَشْرَفِ مِنْ عَاهِدِ رَسُولِ اللَّهِ ﷺ أَنْ لَا يَعِينَ عَلَيْهِ أَحَدًا وَلَا يَقَاتِلَهُ ثُمَّ خَلَعَ الْأَمَانَ وَنَقَضَ الْعَهْدَ وَلَحِقَ بِمَكَّةَ وَجَاءَ مَعْلَنًا مَعَادَةً النَّبِيَّ يَهْجُوهُ فِي أَشْعَارِهِ وَيَسْبُوهُ، فَاسْتَحَقَّ الْقَتْلَ لَذَلِكَ ③

① صحیح البخاری (۴۰۳۷، ۴۰۳۸، ۴۰۳۹)، صحیح مسلم (۱۸۰۱)، سنن أبی داود (۲۷۶۸)  
السنن الکبریٰ للبیہقی: ۴۰/۷، ۸۱/۹، شرح السنۃ للبیہقی: ۴۳/۱۱، المستدرک للحاکم: ۴۳۴/۳ (۵۸۴۱)

② شرح صحیح مسلم للنووی: ۱۳۶/۸۲، دارالکتب العلمیۃ، بیروت

③ شرح السنۃ: ۴۵/۸۱، المکتبہ الإسلامی

”کعب بن اشرف یہودی ان لوگوں میں سے تھا جنہوں نے رسول اللہ ﷺ کے ساتھ معاہدہ کر رکھا تھا کہ وہ آپ کے خلاف کسی کی مدد نہیں کریں گے اور نہ ہی آپ ﷺ سے لڑیں گے۔ پھر اس نے امان ترک کی اور عہد توڑا اور مکہ چلا گیا اور اعلانیہ نبی کریم ﷺ سے عداوت کرتے ہوئے آیا اور اپنے شعروں میں آپ ﷺ کی توہین کرتا اور گالیاں بکتا تھا اس لئے واجب القتل ہو گیا۔“

لہذا کعب بن اشرف کو صرف نقض عہد کی سزا نہیں دی گئی بلکہ وہ گستاخ رسول تھا اور اشعار میں آپ ﷺ کو گالیاں بکتا اور ہدیان گوئی کرتا تھا اور ویسے بھی رسول اللہ ﷺ کی توہین سے نقض عہد ہو جاتا ہے جیسا کہ پیچھے مفصل باحوالہ بحث گزر چکی ہے اور اس کی تائید درج ذیل روایات سے بھی ہوتی ہے:

①. کعب بن مالک بیان کرتے ہیں:

أَنَّ كَعْبَ بْنَ الْأَشْرَفِ الْيَهُودِيَّ كَانَ شَاعِرًا وَكَانَ يَهْجُو رَسُولَ اللَّهِ ﷺ وَيَحْرُضُ عَلَيْهِ كِفَارَ قَرِيْشٍ فِي شِعْرِهِ ..... فَأَمَرَ اللَّهُ تَعَالَى رَسُولَهُ وَالْمُسْلِمِينَ بِالصَّبْرِ عَلَى ذَلِكَ وَالْعَفْوِ عَنْهُمْ فَفِيهِمْ أَنْزَلَ اللَّهُ جَلَّ ثَنَاهُ وَلَكِنَّ سَمْعَانَ بْنَ الْأَنْبِيَّ الْأَوْتَوِيَّ الْكِنَازِيَّ مِنْ قَبْلِكُمْ وَمِنْ الَّذِينَ أَشْرَكُوا أَذَى كَثِيرًا (آل عمران: ۱۸۶) وَفِيهِمْ أَنْزَلَ اللَّهُ: وَكَثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيمَانِكُمْ كُفَّارًا حَسَدًا مِّنْ عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْلَوْا وَاصْطَفُوا حَتَّىٰ يَأْتِيَ اللَّهُ بِأَمْرِهِ (البقرة: ۱۰۹) فَلَمَّا أَبَى كَعْبُ بْنُ الْأَشْرَفِ أَنْ يَنْزِعَ عَنْ أَذَى رَسُولِ اللَّهِ ﷺ وَأَذَى الْمُسْلِمِينَ وَأَمَرَ رَسُولُ اللَّهِ ﷺ سَعْدَ بْنَ مَعَاذٍ أَنْ يَبْعَثَ رَهْطًا لِّيَقْتُلُوهُ .... ①

”کعب بن اشرف یہودی شاعر تھا اور رسول اللہ ﷺ کی شان میں بکواس کرتا تھا۔ اور اپنے شعروں میں قریش کے کافروں کو آپ ﷺ کے خلاف بھڑکاتا تھا۔ رسول اللہ ﷺ مدینہ طیبہ تشریف لائے تو اہل مدینہ ملے جلے لوگ تھے۔ ان میں وہ مسلمان بھی تھے جنہیں رسول اللہ ﷺ کی دعوت نے جمع کر دیا تھا اور ان میں مشرکین بھی تھے جو بت پوجتے تھے اور ان میں یہودی بھی تھے جو ہتھیاروں اور قلعوں کے مالک تھے اور وہ

① دلائل النبوة للبيهقي: ۱۹۷/۳ واللفظ له، سنن أبوداود (۳۰۰۰) الترمذي بحوالہ فتح الباري شرح صحيح البخاري: ۹۶/۹

اوس و خزرج قبائل کے حلیف تھے۔ رسول اللہ ﷺ کی جب مدینہ تشریف آوری ہوئی تو آپ ﷺ نے سب لوگوں کی اصلاح کا ارادہ فرمایا۔ ایک آدمی مسلمان ہوتا تو اس کا باپ مشرک ہوتا۔ کوئی دوسرا مسلمان ہوتا تو اس کا بھائی مشرک ہوتا اور رسول اللہ ﷺ کی آمد مبارک پر مشرکین اور یہود ان مدینہ آپ ﷺ کو اور آپ کے صحابہ کرام رضی اللہ عنہم کو شدید قسم کی اذیت سے دوچار کرتے تھے تو اللہ تعالیٰ نے آپ ﷺ اور مسلمانوں کو اس پر صبر و تحمل اور ان سے درگزر کرنے کا حکم دیا۔

انہی کے بارے اللہ جل شانہ کا فرمان نازل ہوا۔ ”اور یقیناً تم ان لوگوں سے جنہیں تم سے پہلے کتاب دی گئی اور ان لوگوں سے جنہوں نے شرک کیا، ضرور بہت سی ایذا سنو گے اور اگر تم صبر کرو اور تقویٰ اختیار کرو تو بلاشبہ یہ ہمت کے کاموں سے ہے۔“

اور انہی لوگوں کے بارے میں اللہ عز و جل نے یہ آیت نازل کی ”بہت سارے اہل کتاب چاہتے ہیں، کاش وہ تمہیں تمہارے ایمان کے بعد پھر کافر بنا دیں اپنے دلوں کے حسد کی وجہ سے، اس کے بعد کہ ان کے لئے حق خوب واضح ہو چکا سو تم معاف کرو اور درگزر کرو یہاں تک کہ اللہ تعالیٰ اپنا حکم لے آئے۔ بے شک اللہ تعالیٰ ہر چیز پر پوری طرح قدرت والا ہے۔“

جب کعب بن اشرف رسول اللہ ﷺ اور مسلمانوں کو اذیت دینے سے باز نہ آیا تو رسول اللہ ﷺ نے سعد بن معاذ رضی اللہ عنہ کو حکم دیا کہ اس کے قتل کے لئے لشکر روانہ کرو۔“

②۔ حافظ ابن حجر عسقلانی نے امام حاکم کی **الإکلیل** کے حوالے سے لکھا ہے کہ رسول اللہ ﷺ نے فرمایا:

«فقد أذانا بشعره وقوى المشركين»<sup>①</sup>

”اس نے ہمیں اذیت دی اور مشرکوں کو تقویت پہنچائی ہے۔“

③۔ ابن حجر فرماتے ہیں کہ امام ابن اسحاق نے عبد اللہ بن عباس رضی اللہ عنہ سے بیان کیا کہ

إِنَّ النَّبِيَّ ﷺ مَشَىٰ مَعَهُمْ إِلَىٰ بَقِيعِ الْغَرْقَدِ ثُمَّ وَجَّهَهُمْ فَقَالَ: انْطَلِقُوا عَلَىٰ اسْمِ اللَّهِ: اللَّهُمَّ آعِنَهُمْ<sup>④</sup>

”بلاشبہ نبی کریم ﷺ ان کے ساتھ بقیع غرقہ تک چلے، پھر ان کو متوجہ کر کے فرمایا: ”اللہ

① فتح الباری: ۹۶/۹

② فتح الباری: ۹۷/۹ بسند حسن

قرآن و حدیث میں شاتم رسول کی سزا

۵۷۶/۲

کے نام پر روانہ ہو جاؤ۔ اے اللہ ان کی مدد فرما!“  
یعنی محمد بن مسلمہ رضی اللہ عنہ وغیرہ کو جب کعب کے قتل کے لئے روانہ فرمایا تو آپ ﷺ ان کے ہمراہ قبیح غرقہ تک خود تشریف لے گئے اور اللہ کے نام پر انہیں روانہ کیا اور ان کے حق میں اللہ تعالیٰ سے مدد کی دعا فرمائی۔

### پہلے شاتم رسول کے لئے مسلمانوں کو عفو و درگزر کرنے کا حکم تھا!

امام بیہقی نے **دلائل النبوة** میں کعب بن مالک کی جس روایت کا ذکر فرمایا، اس میں گستاخانہ اللہ اور اس کے رسول ﷺ کے بارے صبر و تحمل کے متعلقہ دو قرآنی آیات کا ذکر ہے۔ ایک آیت کریمہ سورۃ آل عمران اور دوسری سورۃ البقرة میں ہے۔ جس سے معلوم ہوتا ہے کہ تا حکم ثانی ان کے عفو و درگزر کا معاملہ تھا پھر اللہ وحدہ لا شریک نے ان کے ساتھ قتل و قتال کا حکم فرمایا۔

خود امام بیہقی نے دلائل النبوة میں باب باندھا ہے:

**مبتدأ الإذعان بالقتال وما ورد بعده في نسخ العفو عن المشركين وأهل الكتاب بفرض الجهاد**<sup>①</sup>

اسی طرح السنن الکبریٰ کی کتاب السير باب مبتدأ الإذن بالقتال بھی ملاحظہ کریں۔ اعلان قتال کی ابتدا اور اس کے بعد مشرکوں اور یہود و نصاریٰ کی معافی، جہاد کی فرضیت سے منسوخ ہو گئی۔ اس باب میں امام بیہقی نے پھر اس عفو و درگزر کے نسخ کے دلائل بیان فرمائے جن میں سے ایک مفصل صحیح حدیث وہ ذکر کی ہے جسے اُسامہ بن زید رضی اللہ عنہ نے بیان کیا کہ

”رسول اللہ ﷺ اس گدھے پر سوار تھے جس پر فدک کی بنی ہوئی ٹھل کی چادر پر زین کسی ہوئی تھی اور اُسامہ بن زید رسول اللہ ﷺ کے پیچھے سوار تھے۔ آپ بنو حارث بن الخزرج میں واقعہ بدر سے پہلے سعد بن عبادہ رضی اللہ عنہ کی عیادت کے لئے چلے تھے۔ آپ کا گزر ایک مجلس کے پاس سے ہوا جس میں عبد اللہ بن ابی بن سلول بھی تھا اور اس وقت ابھی عبد اللہ بن ابی بن سلول نے اسلام کا اظہار نہیں کیا تھا۔ اتفاق سے اس مجلس میں مسلمان،

بت پرست، مشرکین اور یہودی ملے جلے بیٹھے تھے۔ اور مسلمانوں میں عبد اللہ بن رواحہ بھی تھے۔ جب مجلس کو سواری کے پاؤں سے اُڑنے والے غبار نے ڈھانپ لیا تو عبد اللہ بن ابی نے اپنی ناک کو چادر سے چھپا لیا پھر کہنے لگا۔ تم ہمارے اوپر غبار نہ ڈالو۔ اللہ کے رسول ﷺ نے سلام کیا، پھر رُکے۔ سواری سے اترے اور انہیں اللہ کے دین کی دعوت پیش کی اور ان پر قرآن کریم پڑھا۔ عبد اللہ بن ابی نے کہا: ارے میاں! تم جو بات کہہ رہے ہو، اس سے بہتر بات کوئی نہیں۔ اگر یہ حق ہے تو تم ہماری مجلس میں آکر ہمیں تکلیف نہ دو، اپنے گھر واپس پلٹ جاؤ اور جو آدمی تمہارے پاس آئے، اسے یہ کہانی سنانا۔ عبد اللہ بن رواحہ رضی اللہ عنہ کہنے لگے: جی ہاں یا رسول اللہ ﷺ! آپ ہماری مجالس میں آیا کریں ہم اس بات کو پسند کرتے ہیں۔ بس پھر مسلمان، مشرکین اور یہودی ایک دوسرے کو گالی گلوچ کرنے لگے۔ قریب تھا کہ ایک دوسرے پر ٹوٹ پڑتے۔ آپ ﷺ مسلسل انہیں خاموش کراتے رہے یہاں تک کہ وہ چپ ہو گئے۔ پھر اللہ کے رسول ﷺ اپنی سواری پر سوار ہوئے اور سعد بن عبادہ رضی اللہ عنہ کے پاس پہنچ گئے۔ آپ ﷺ نے انہیں کہا: ”أيا سعد

ألم تسمع ما قال أبو حباب يريد عبد الله بن أبي قال: كذا وكذا“  
”اے سعد! کیا تم نے نہیں سنا جو ابو حباب نے کہا؟ اس سے آپ ﷺ کی مراد عبد اللہ بن ابی تھا۔ آپ ﷺ نے فرمایا: اس نے ایسی ویسی باتیں کی ہیں۔ سعد بن عبادہ کہنے لگے: ”يا رسول الله اعف عنه واصفح فو الذي عليك الكتاب لقد جاء الله بالحق الذي أنزل عليك ولقد اصطاح أهل هذه البحيرة على أن يتوجهوه فيعصبوه بالعصاة فلما ردّ الله بالحق الذي أعطاك شرق بذلك، فذلك الذي فعل به ما رأيت“

”اے اللہ کے رسول ﷺ! اس کو معاف کر دیں اور درگزر فرمائیں۔ قسم ہے اس ذات کی جس نے آپ پر کتاب نازل کی یقیناً اللہ تعالیٰ حق لے آیا ہے جو اس نے آپ ﷺ پر نازل کیا اور یقیناً اس مدینہ کی بستی والے اس حق کی طرف متوجہ ہونے اور اپنی برادری کے ساتھ اس کی مدد کرنے کو تیار ہو گئے۔ جب اللہ نے اس حق سے اسے پھیر دیا جو اس نے آپ ﷺ کو عطا کیا تو اس نے ازراہِ حسد اس سے انکار کیا اور جو کثوت اس نے کیا، آپ ﷺ نے دیکھ لیا ہے۔

اللہ کے رسول ﷺ نے اس سے درگزر کیا اور معاف کر دیا۔ آپ اور آپ ﷺ کے صحابہ کرام رضی اللہ عنہم مشرکوں اور یہود و نصاریٰ سے درگزر کرتے تھے اور ان کی تکالیف پر صبر کرتے تھے، جیسا کہ اللہ نے حکم دیا تھا۔ اللہ تعالیٰ نے فرمایا: **وَلَنَسَبَعَنَّ مِنَ الَّذِينَ**

قرآن وحدیث میں شاتم رسول کی سزا

ہدایت

أُولَئِكَ الْكِتَابُ مِنْ قَبْلِكَ وَمِنَ الَّذِينَ أَشْرَكُوا أَدَّى كَثِيرًا وَإِنْ تَصْبِرُوا وَتَتَّقُوا فَإِنَّ ذَلِكَ مِنْ عَذَابِ الْأُولَى<sup>(۱)</sup> اور یقیناً تم ان لوگوں سے جنہیں تم سے پہلے کتاب دی گئی اور ان لوگوں سے جنہوں نے شرک کیا، ضرور بہت سی ایذا سنو گے اور اگر تم صبر اور تقویٰ اختیار کرو تو بلاشبہ یہ بہت کے کاموں میں سے ہے۔“ اور اللہ تعالیٰ نے فرمایا:

وَكَثِيرٌ مِّنْ أَهْلِ الْكِتَابِ لَوْ يَرُّوْكُمْ مِّنْ بَعْدِ إِيمَانِكُمْ كَغَارٌ حَسَدًا مِّنْ عِنْدِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ فَاعْتَصُوا وَأَصْفَحُوا حَتَّىٰ يَأْتِيَ اللَّهُ بِأَمْرِهِ إِنَّ اللَّهَ عَلَىٰ كُلِّ شَيْءٍ قَدِيرٌ<sup>(۲)</sup>

”بہت سارے اہل کتاب چاہتے ہیں کاش وہ تمہیں تمہارے ایمان کے بعد پھر کافر بنادیں اپنے دلوں کے حسد کی وجہ سے، اس کے بعد کہ حق ان کے لئے خوب واضح ہو چکا ہو سو تم معاف کرو اور درگزر کرو یہاں تک کہ اللہ اپنا حکم لے آئے بے شک اللہ تعالیٰ ہر چیز پر کمال قدرت والا ہے۔“

اس کے بعد اُسامہ بن زید اپنی اس طویل حدیث میں بیان کرتے ہیں:

”وكان رسول الله ﷺ يتأول في العفو ما أمره الله عزوجل به حتى أذن الله فيهم فلما غزا رسول الله ﷺ بدرًا و قتل الله به من قتل من صناديد قريش“

”نبی کریم ﷺ در گزر سے کام لیتے تھے جس کا اللہ نے آپ کو حکم دیا، یہاں تک کہ جب ان کے بارے اللہ نے آپ کو اجازت دی۔ پھر جب آپ نے غزوہ بدر لڑا اور اللہ تعالیٰ نے اس غزوے میں جن قریش کے کافر سرداروں کو قتل کرنا تھا، قتل کرادیا۔“

پھر عبد اللہ بن ابی اور اس کے بت پرست مشرک ساتھیوں نے کہا: یہ ایسا دین ہے جو غالب ہو کر رہے گا تو انہوں نے آپ ﷺ کے ہاتھ پر اسلام کی بیعت کر لی اور اسلام میں داخل ہو گئے۔“<sup>(۳)</sup>

① آل عمران: ۱۸۶

② البقرة: ۱۰۹

③ دلائل النبوة: ۷/۵۷۶، ۵۷۸، صحيح البخاري (۴۵۶۶) مع فتح الباري: ۱۷/۱۰، صحيح

مسلم: ۱۷۹۸/۱۱۶، مسند احمد: ۵/۲۰۲، تاريخ مدينة لعمر بن شبة: ۳۵۸/۱، السنن

الكبرى للنسائي (۷۵۰۲)، مسند الشاميين (۲۶۸)، المصنف لعبد الرزاق (۹۷۸۴) تفسير

ابن كثير: ۱۶۰/۴، ۱۶۱، تفسير الدر المنثور: ۵۵۷/۸



● اسی طرح امام ابن ابی حاتم رازی نے اُسامہ بن زید سے مختصر ایسی روایت بیان کی ہے:

”كَانَ النَّبِيُّ ﷺ وَأَصْحَابُهُ يَعْفُونَ عَنِ الْمُشْرِكِينَ وَأَهْلِ الْكِتَابِ كَمَا أَمَرَهُمُ اللَّهُ وَيَصْبِرُونَ عَلَى الْأَذَى قَالَ اللَّهُ تَعَالَى: وَلَتَسْمَعُنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا قَالَ: وَكَانَ رَسُولُ اللَّهِ ﷺ يَتَأَوَّلُ فِي الْعَفْوِ مَا أَمَرَهُ اللَّهُ بِهِ حَتَّى أَذِنَ اللَّهُ فِيهِمْ“<sup>①</sup>

”نبی اکرم ﷺ اور آپ کے صحابہ کرام رضی اللہ عنہم مشرکوں اور یہود و نصاریٰ سے اللہ کے حکم کے مطابق عفو و درگزر کرتے اور ان کی تکالیف پر صبر کیا کرتے تھے۔ اللہ تعالیٰ نے فرمایا: ”اور آپ یقیناً ان لوگوں سے جنہیں تم سے پہلے کتاب دی گئی اور ان لوگوں سے جنہوں نے شرک کیا، ایذا اور تکلیف دہ باتیں سنو گے۔“ اُسامہ نے کہا: رسول اللہ ﷺ ان سے عفو و درگزر سے کام لیتے تھے جس کا اللہ نے آپ کو حکم دیا تھا، یہاں تک کہ ان کے بارے اللہ نے اجازت دے دی۔“

امام ابن کثیر فرماتے ہیں: **وهذا إسناد صحيح** یہ سند صحیح ہے۔

تفسیر ابن کثیر میں **حتى أذن الله فيهم** کے بعد یہ الفاظ ہیں: **”بالقتل فقتل الله به من قتل من صناديد قريش“** ”یہاں تک کہ اللہ نے ان کے متعلق قتل کی اجازت دے دی پھر قریش کے سرداروں میں سے جن کو قتل کرنا تھا، اللہ نے قتل کر دیا۔“

ان احادیث صحیحہ میں **حتى أذن الله فيهم** یہاں تک کہ ان کے متعلق اللہ نے اجازت دے دی، سے مراد قتال کی اجازت ہے۔

● حافظ ابن حجر عسقلانی لکھتے ہیں:

قوله: (حتى أذن الله فيهم) أي في قتالهم أي فترك العفو عنهم<sup>②</sup>  
”حدیث میں **حتى أذن الله فيهم** سے مراد ان کے ساتھ عفو و درگزر کو ترک کر کے قتال کرنے کی اجازت مراد ہے۔“

● شیخ الاسلام ذکریا انصاری رقم طراز ہیں:

”حتى أذن فيهم“ أي في قتالهم فترك العفو عنهم<sup>③</sup>

① تفسیر ابن ابی حاتم الرازی: ۸۳۴/۳ (۶۱۸) تفسیر ابن کثیر: ۱۶۰/۴

② فتح الباری: ۲۰۸/۰

③ تحفة الباری بشرح صحیح البخاری: ۴۸/۵

”اللہ تعالیٰ نے نبی ﷺ کو ان کفار یہود و نصاریٰ اور مشرکین کے بارے میں قتال کی اجازت دے دی تو آپ ﷺ نے ان کے ساتھ معافی و درگزر کو ترک کر دیا۔“  
سورہ آل عمران کی مذکورہ بالا آیت کریمہ کی تفسیر صحیح حدیث سے واضح ہو گئی کہ عفو و درگزر اور معافی کا حکم قتال فی سبیل اللہ کا حکم آنے سے قبل کا معاملہ تھا جب جہاد و قتال والا حکم آگیا تو پھر گستاخان اللہ اور رسول ﷺ کی معافی والا معاملہ منسوخ ہو گیا اور ان کے قتل و قتال کا حکم وارد ہو گیا۔

اسی طرح مندرجہ بالا بحث میں سورۃ البقرۃ کی آیت نمبر ۹۰ کا ذکر بھی آیا ہے:  
﴿حَبْرُ الْاِمامَةِ تَرْجَمَانُ الْقُرْآنِ سَيِّدَا عَبْدِ اللَّهِ بْنِ عَبَّاسٍ﴾ اس کی یہ تفسیر مروی ہے:  
**فَاتَّعَفَوْا وَاصْفَحُوا حَتَّىٰ يَأْتِيَ اللَّهُ بِأَمْرٍ ۚ إِنَّ اللَّهَ عَلَىٰ كُلِّ شَيْءٍ قَدِيرٌ** ”معاف کرو اور درگزر کرو یہاں تک کہ اللہ تعالیٰ اپنا حکم لے آئے، یقیناً اللہ تعالیٰ ہر چیز پر کمال قدرت والا ہے۔“ یہ عفو و درگزر کا حکم اللہ تعالیٰ کے اس فرمان کے ساتھ منسوخ ہو گیا: **فَاقْتُلُوا الْمُشْرِكِينَ حَيْثُ وَجَدْتُمُوهُمْ** ① ”مشرکوں کو قتل کرو جہاں بھی تم ان کو پاؤ۔“

اللہ تعالیٰ کا یہ فرمان: **فَاتَّعَفَوْا حَتَّىٰ يَأْتِيَ اللَّهُ بِأَمْرٍ ۚ إِنَّ اللَّهَ عَلَىٰ كُلِّ شَيْءٍ قَدِيرٌ** ”معاف کرو اور درگزر کرو یہاں تک کہ اللہ تعالیٰ اپنا حکم لے آئے، یقیناً اللہ تعالیٰ ہر چیز پر کمال قدرت والا ہے۔“ یہ عفو و درگزر کا حکم اللہ تعالیٰ کے اس فرمان کے ساتھ منسوخ ہو گیا: **فَاقْتُلُوا الْمُشْرِكِينَ حَيْثُ وَجَدْتُمُوهُمْ** ①

”اور ان لوگوں سے قتال کرو جو اللہ تعالیٰ اور قیامت والے دن پر ایمان نہیں رکھتے اور ان چیزوں کو حرام نہیں سمجھتے جنہیں اللہ اور اس کے رسول ﷺ نے حرام قرار دیا ہے اور نہ ہی دین حق کو اختیار کرتے ہیں ان لوگوں میں سے جو کتاب دیئے گئے یہاں تک کہ وہ ہاتھ سے جزیہ دیں اور وہ ذلیل و خوار ہوں۔“

ابن عباس رضی اللہ عنہ فرماتے ہیں: **فَنَسَخَ هَذَا عَفْوَهُ عَنِ الْمُشْرِكِينَ** ②

① التوبة: ۵

② التوبة: ۲۹

③ ملاحظہ ہو: صحیفۃ علی بن ابی طلحہ فی تفسیر القرآن ص ۸۶، السنن الکبریٰ للبیہقی ۱/۹، دلائل النبوة للبیہقی ۲/۵۸۲، تفسیر ابن کثیر ۱/۳۳۵، التفسیر الطبری ۲/۴۴۴، تفسیر الدر المنثور: ۱/۵۵۸ (علامہ سیوطی نے اسے ابن جریر طبری، ابن ابی حاتم،

قرآن وحدیث میں شاتم رسول کی سزا

ہدایت

”اس نے مشرکوں کے بارے میں آپ کی معافی کو منسوخ کر دیا ہے۔“

● امام ابن کثیر فرماتے ہیں:

وكذا قال ابو العالیة والربیع بن أنس وقتاده والسدي إنما منسوخة  
بآية السيف ويرشد إلى ذلك أيضاً قوله تعالى حَتَّى يَأْتِيَ اللَّهُ بِأَمْرٍ ①

”یہی قول ابو العالیہ، ربیع بن انس، قتادہ اور سدی کا ہے کہ آیت سیف کے ساتھ یہ حکم منسوخ ہو چکا ہے اور اس کی راہنمائی اللہ تعالیٰ کا یہ فرمان **حَتَّى يَأْتِيَ اللَّهُ بِأَمْرٍ** بھی کرتا ہے کہ ”یہاں تک کہ اللہ اپنا حکم لے آئے“ یعنی **حَتَّى يَأْتِيَ اللَّهُ بِأَمْرٍ** کا ارشاد گرامی بھی اس کے منسوخ ہونے پر دلیل ہے۔“

② سورة البقرة کے مذکورہ مقام سے پہلے آیت نمبر ۱۰۴ میں مشرکین اور یہود کی شان رسالت میں گستاخی کا ذکر ہے۔ ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انْظُرْنَا وَاسْمِعُوا وَلِلْكَافِرِينَ عَذَابٌ أَلِيمٌ

”اے ایمان والو تم **رَاعِنَا** مت کہو اور **انْظُرْنَا** کہو اور سنو۔ اور کافروں کے لئے دردناک عذاب ہے۔“

یہودی اور مشرک لفظ **راعنا** کو بگاڑ کر **راعینا** وغیرہ بنا دیتے یعنی ہمارا چرواہا۔ یا اور اس قسم کے توہین آمیز کلمات و معانی اختیار کرتے تو اللہ نے اہل ایمان کو تعلیم دیتے ہوئے فرمایا **راعنا** کی بجائے **انْظُرْنَا** کہو۔ اللہ تعالیٰ نے اس لفظ کا استعمال ہی درست قرار نہیں دیا جس سے توہین رسالت کا پہلو نکلتا ہو۔ اور ایسے گستاخوں کے لئے عذاب الیم کی وعید بیان کی اور تا حکم ثانی صبر و تحمل اور معافی و درگزر کا حکم دیا جو بعد ازاں سیف والی آیات کے ساتھ منسوخ کر کے گستاخوں کی سزا قتل تجویز کی۔

③ اور اسی گستاخی کا ذکر سورة النساء کی آیت نمبر ۴۶ میں کیا کہ وہ نبی ﷺ کی توہین بھی کرتے اور دین اسلام میں طعنہ زن ہوتے ہیں۔ وہاں پر بھی اللہ نے ان پر اپنی لعنت کا ذکر کیا اور ملعونین کی سزا کے بارے پیچھے آپ پڑھ چکے ہیں کہ وہ واجب القتل ہیں۔

ابن مردويه اور دلائل النبوة للبيهقي کی طرف منسوب کیا ہے

① تفسیر ابن کثیر: ۳۳۶/۱

قرآن و حدیث میں شاتم رسول کی سزا

محکم دلائل سے مزین متنوع ومنفرد موضوعات پر مشتمل مفت آن لائن مکتبہ

اسی بات کی تفصیل امام مفسرین ابن جریر طبری نے اپنی تفسیر ”جامع البیان عن تاویل آی القرآن“ المعروف بہ تفسیر طبری: ۲/ ۴۲۳، ۴۲۴ میں بیان کی ہے۔ اور یہ بھی یاد رہے کہ سورہ توبہ قرآن حکیم کی وہ سورت ہے جو سب سے آخر میں نازل ہوئی جیسا کہ براء بن عازب رضی اللہ عنہ سے مروی ہے کہ ”وآخر سورة نزلت براءة“<sup>①</sup>

لہذا اب کفار و مشرکین، یہود و نصاریٰ اگر اللہ اور اس کے رسول صلی اللہ علیہ وسلم کی گستاخی کا ارتکاب کریں اور دین اسلام میں طعن و تشنیع سے کام لیں تو انہیں معافی نہیں دی جائے گی ان کا علاج صرف اسلام کی تلوار ہے۔ ایسے افراد واجب القتل ہیں، انہیں اللہ کی زمین پر زندہ رہنے کا حق نہیں ہے۔

بعض احادیث صحیحہ سے یہ بھی معلوم ہوتا ہے کہ ایسے گستاخوں کے قتل و ذبح کا حکم آپ صلی اللہ علیہ وسلم کو مکہ میں ہی معلوم ہو چکا تھا، لیکن اس کی باقاعدہ تفہیم مدینہ طیبہ میں آکر ہوئی، جیسا کہ عبد اللہ بن عمرو بن العاص رضی اللہ عنہ سے مروی ہے:

”اُن سے عروہ بن زبیر رضی اللہ عنہ نے کہا: مجھے کسی ایسے سخت واقعہ کے متعلق خبر دو جو مشرکین نے رسول اللہ صلی اللہ علیہ وسلم کے ساتھ روا رکھا ہو اور ان کی عداوت رسالت کا آئینہ دار ہو۔ تو بتانے لگے کہ میں ان میں موجود تھا کہ ایک دن قریش کے چوہدری حطیم میں جمع ہوئے اور انہوں نے رسول اللہ صلی اللہ علیہ وسلم کا ذکر کیا اور کہنے لگے: جتنا ہم نے اس شخص پر صبر کیا ہے، کسی اور پر کبھی ایسا صبر ہم نے نہیں دیکھا۔ اس نے ہمارے دانشوروں کو بے وقوف کہا اور ہمارے باپ دادا کو برا بھلا کہا اور ہمارے دین پر عیب لگایا اور ہماری جماعت کو منتشر کیا اور ہمارے معبودوں کو گالی دی۔ ہم نے اس کے بارے بہت زیادہ صبر کر لیا ہے۔ اسی دوران وہاں سے رسول اللہ صلی اللہ علیہ وسلم کا گزر ہوا۔ آپ چلتے ہوئے آگے بڑھے یہاں تک کہ حجر اسود کا استلام کیا اور بیت اللہ کا طواف کرتے ہوئے ان کے پاس سے گزرے جب آپ کا گزر ان کے پاس سے ہوا تو وہ آپ کی باتوں میں عیب جوئی کرتے ہوئے ایک دوسرے کو آنکھوں سے اشارہ کرنے لگے تو میں نے اس بات کے اثرات نبی مکرم صلی اللہ علیہ وسلم کے چہرہ مبارک پر پہچان لئے پھر آپ آگے گزر گئے۔ پھر جب دوسرے چکر پر ان کے پاس سے گزرے تو انہوں نے پہلے جیسی حرکت کی۔ پھر میں ناگواری کے اثرات آپ کے

① صحیح البخاری مع فتح الباری: ۱۶۱/۸۰ (۶۶۵۴)، تفسیر ابن کثیر: ۳/ ۳۶۷

چہرے پر پہچان گیا۔ پھر آپ آگے گزر گئے۔ پھر جب تیسرے چکر پر آپ ان کے پاس سے گزرنے لگے تو انہوں نے پہلے جیسی پھر حرکت کی۔ آپ ﷺ نے فرمایا: «تسمعون یا معشر قریش! أما والذي نفس محمد بيده لقد جئتكم بالذبح» ”اے قریش کے گروہ! تم سنتے ہو، اس ذات کی قسم ہے جس کے ہاتھ میں محمد (ﷺ) کی جان ہے یقیناً میں تمہارے پر ذبح کا حکم لے کر آیا ہوں“ اور ایک روایت میں ہے: «ما أرسلت إليكم إلا بالذبح وأشار بيده إلى حلقه» ”نہیں میں تمہاری طرف بھیجا گیا مگر ذبح کے حکم کے ساتھ اور آپ نے اپنے حلق کی طرف اپنے ہاتھ سے اشارہ کیا۔“<sup>①</sup>

اس صحیح حدیث سے بھی واضح ہو گیا کہ گستاخان رسول اور شاتمان نبی کی سزا یہی ہے کہ انہیں ذبح کر دیا جائے اور قرآن حکیم کی رو سے وہ بُری طرح قتل کر دیئے جائیں۔ نبی اکرم ﷺ کو مکہ کی زندگی میں کفار و مشرکین کی طرف سے بہت ستایا گیا۔ مصائب و آلام سے دوچار کیا گیا اور ایذا رسانی اور گستاخی کی کافروں نے حد کر دی اور کعبۃ اللہ میں کبھی آپ کے اوپر حالت نماز میں اونٹنی کی بچہ دانی لا کر ڈال دی جاتی<sup>②</sup> کبھی آپ کے گلے میں کپڑا ڈال کر گھونٹا جاتا<sup>③</sup> الغرض ہر طرح سے گستاخی کا ایک تسلسل تھا۔ لیکن ابتدا میں آپ کو صبر و تحمل اور عفو و درگزر کا حکم تھا۔ پھر اس کے بعد اس حکم کو منسوخ کر کے ایسے گستاخوں کے لئے قتل و قاتل کا حکم آ گیا۔ اس کی مزید تفصیل کے لئے امام بیہقی کے ’دلائل النبوة‘ اور السنن الکبریٰ کی کتاب السیر باب ماجاء فی نسخ العفو عن المشرکین اور امام شافعی کا ’الرسالہ‘ وغیرہ ملاحظہ کریں۔

① مسند الإمام أحمد: ۱/۱۱۰ (۷۰۳۶)، صحیح ابن حبان (۱۶۸۵)، مسند أبي يعلى: ۳۲۵/۱۳ (۷۳۳۹) بتحقيق حسين سليم أسد، المصنف ابن أبي شيبة: كتاب المغازي: ۲۹۷/۱۴ (۱۸۴۱۰)، دلائل النبوة لأبي نعيم الأصبهاني: ۱/۲۰۹ (۱۵۹)، دلائل النبوة للبيهقي: ۲/۲۷۵، ۲۷۶، تعليق التعليق لابن حجر العسقلاني: ۴/۸۶، مجمع الزوائد: ۱۰/۷، بتحقيق عبد الله محمد الدرويش، خلق أفعال العباد للإمام البخاري (۲۳۴) ۸۶، ۸۷، فتح الباري: ۵/۸، ۵۷۵، امام بخاری نے بھی اپنی صحیح میں کتاب مناقب الانصار باب ما لقي النبي ﷺ وأصحابه من المشرکین بمكة نمبر (۳۸۵۶) حدیث کے تحت اس روایت کی طرف توجہ دلائی ہے۔

② صحیح البخاری: ۲۴۰

③ صحیح البخاری: ۳۸۵۶

مذکورہ بالا تفصیل سے درج ذیل نکات واضح ہوتے ہیں:

- ① اللہ اور اس کے رسول ﷺ کو اذیت دینا حرام ہے۔
- ② رسول اللہ ﷺ کو اذیت دینا اللہ تعالیٰ کو اذیت دینے کے مترادف ہے۔
- ③ اللہ اور اس کے رسول ﷺ کو اذیت دینے والے ملعون ہیں۔
- ④ اللہ اور اس کے رسول ﷺ کو اذیت دینے والوں کے لئے دنیا اور آخرت دونوں جہانوں میں سزا اور عقاب ہے۔
- ⑤ ان گستاخوں کی سزا عام مسلمانوں کو اذیت دینے سے کہیں بڑھ کر اور علیحدہ ہے۔
- ⑥ اہل ایمان پر بہتان تراشی صریح گناہ اور اذیت دینا حرام ہے۔
- ⑦ ان ملعونوں کی یہ سزا ہے کہ جہاں پائے جائیں بری طرح قتل کر دیئے جائیں۔
- ⑧ نبی کریم ﷺ نے کعب بن اشرف یہودی کے قتل کی علت اللہ اور اس کے رسول ﷺ کو اذیت دینا بیان کی ہے۔
- ⑨ کعب بن اشرف یہودی نقص عہد و پیمان اور نبی کریم ﷺ کے دشمنوں کا مددگار اور اپنے شعروں میں آپ کی گستاخی کرنے والا تھا، اللہ اور اس کے رسول ﷺ کا کھلا دشمن تھا۔
- ⑩ آپ ﷺ کے صحابہ رضی اللہ عنہم نے اس کے قتل کا ذمہ لیا اور حب رسول ﷺ کا مظاہرہ گستاخ رسول کو قتل کر کے کیا۔
- ⑪ نبی ﷺ نے گستاخوں کے قتل کا حکم نامہ بھی جاری کیا اور اس کیلئے لشکر خود روانہ کیا۔
- ⑫ اس لشکر کو اللہ کے نام پر روانہ فرمایا اور اللہ تعالیٰ سے ان کی مدد کے لئے دعا بھی کی۔
- ⑬ جب آپ ﷺ مدینہ تشریف لائے تو اہل مدینہ ملے جلے لوگ تھے۔ مسلمان، یہودی اور مشرکین مدینہ میں قیام پذیر تھے۔
- ⑭ آپ ﷺ نے اپنی تشریف آوری پر بلا امتیاز سب کی خیر خواہی اور اصلاح کا ارادہ فرمایا۔
- ⑮ آپ ﷺ کی آمد مبارک پر مشرکین اور یہود نے آپ کو اذیت دی بلکہ اذیت کی حد کر دی۔
- ⑯ ابتدا میں اللہ تعالیٰ نے ان کی ایذا رسانی اور گستاخی پر صبر و تحمل اور عفو و درگزر کا حکم فرمایا اور اس صبر و تحمل اور عفو و درگزر کی غایت حکم ثانی تک رہی جو کہ **حقاً یأتی اللہ بأمرہ** کی نص قطعی سے واضح ہے۔

قرآن وحدیث میں شاتم رسول کی سزا

ہدایت

② جب کعب بن اشرف رسول اللہ ﷺ اور مسلمانوں کو اذیت پہنچانے سے باز نہ آیا تو پھر نبی ﷺ نے سعد بن معاذ رضی اللہ عنہ کو حکم دیا کہ اس کے قتل کے لئے لشکر روانہ کریں۔

معلوم ہوا کہ گستاخان رسول کے ساتھ ابتدائے زمانہ میں عفو و درگزر اور ان کی تکالیف اور ایذا رسانی پر صبر و تحمل کا حکم تھا۔ لیکن بعد میں قتل کی اجازت وارد ہوئی، تبھی اللہ کے رسول ﷺ نے کعب بن اشرف کے قتل کے لئے لشکر روانہ کیا۔

ساری تفصیل سے پتہ چلا کہ اللہ کے قرآن میں گستاخ رسول کی سزا کا قانون موجود ہے اور معافی دینے والے حضرات کے موقف کا بھی رد ہو گیا کہ یہ ابتدائی دور میں معاملہ تھا، بعد میں قتل کا حکم آچکا۔ لہذا گستاخ رسول خواہ یہودی ہو یا عیسائی، ہندو ہو یا مسلم، جب گستاخی کا ارتکاب کرے گا تو واجب القتل ہے، حد قتل کی معافی نہیں ہوگی۔ بالخصوص توہین رسالت پر، کیونکہ رسول اللہ ﷺ کی گستاخی عام لوگوں کی طرح نہیں ہے۔ اس کے ساتھ بہت سارے حقوق مل جاتے ہیں، جیسے:

① اللہ کا حق: جب کوئی شخص اللہ کے رسول ﷺ کی گستاخی کا مرتکب ہوتا ہے تو اس نے اللہ کے سب سے بڑے ولی کی گستاخی کر کے اللہ سے اعلان جنگ کیا ہے۔

② اس نے اللہ کی کتاب اور اس کے دین میں طعن کیا ہے اس لئے کہ اللہ کے دین اور کتاب کی صحت رسالت و نبوت کی صحت پر موقوف ہے۔ توہین رسالت کر کے وہ دین اسلام اور کتاب اللہ کی توہین کا بھی مرتکب ہوا ہے۔

③ یہ اللہ کی الوہیت میں بھی طعن ہے۔ اس لئے کہ رسالت و نبوت پر طعن و تشنیع اللہ کی الوہیت میں تشنیع ہے جس نے اپنے نبی اور رسول ﷺ کو مبعوث کیا۔ رسول کی تکذیب اللہ کی تکذیب ہے، اللہ کے نبی کے حکم و معنی کا انکار اللہ کے حکم کا انکار ہے۔

④ یہ تمام اہل ایمان کے حق پر ڈاکہ اور سب و شتم ہے۔ اس لئے کہ تمام اہل ایمان رسول اللہ ﷺ اور آپ سے پہلے تمام انبیاء و رسل علیہم السلام پر بلا امتیاز ایمان رکھتے ہیں۔ اس لئے رسالت و نبوت کی توہین کر کے تمام اہل ایمان کو تکلیف دی جاتی ہے۔ نبوت و رسالت کی گستاخی اہل ایمان کے ہاں ان کے والدین، عزیز و اقارب، آباء و ابناء، خاندان و برادری کی گستاخی سے کہیں بڑھ کر ہے، کیونکہ نبی کریم ﷺ کی عزت و حرمت اہل

ایمان کو اپنی جانوں سے بھی زیادہ عزیز ہے۔<sup>①</sup>  
ان آیات بینات کے علاوہ بھی بہت ساری آیات اس مسئلہ کے متعلق وارد ہیں جن کا ذکر کرنا طوالت کا باعث ہے۔ تفصیل کے لئے ’الصارم المسلمون علی شاتم الرسول ﷺ‘ از شیخ الاسلام والمسلمین امام ابن تیمیہ اور ’توہین رسالت کی شرعی سزا‘ از شیخ الحدیث مولانا محمد علی جانباز وغیرہا ملاحظہ کریں۔

### توہین رسالت کی سزا: احادیث کی روشنی میں

کتب احادیث و سنن میں اس موضوع پر کئی ایک احادیث صحیحہ و آثارِ حسنہ موجود ہیں۔ کعب بن اشرف یہودی کے قتل کے بعد نبی کریم ﷺ نے ابو رافع عبد اللہ بن ابی الحقیق جسے سلام بن ابی الحقیق بھی کہا جاتا ہے، کے قتل کی اجازت دی۔

① **کعب بن اشرف کا قتل:** اس بارے میں پیچھے کافی تفصیل گزر چکی ہے۔

② **ابو رافع کا قتل:** امام بخاری نے صحیح بخاری<sup>①</sup> میں اس روایت کو مفصل ذکر کیا ہے۔

③ **امام المغازی و امیر المومنین فی الحدیث امام محمد بن اسحق فرماتے ہیں:**

ولما انقضی شأن الخندق وأمر بنی قریظۃ وكان سلام بن أبی الحقیق وهو أبو رافع فیمین حزب الأحزاب علی رسول اللہ ﷺ وكانت الأوس قبل أحد قتلت کعب بن الأشرف فی عداوته لرسول اللہ ﷺ وتحريضه علیه استأذنت الخرج رسول اللہ ﷺ فی قتل سلام بن أبی الحقیق وهو یخیر فأذن لهم.

”جب غزوہ خندق اور بنو قریظہ کے یہود کا معاملہ پورا ہو گیا۔ سلام بن ابی الحقیق ابو رافع یہودی ان لوگوں میں سے تھا جنہوں نے رسول اللہ ﷺ کے خلاف اتحادیوں کو جمع کیا تھا۔ اُحد سے پہلے اُس قبیلے کے لوگوں نے کعب بن اشرف کو رسول اللہ ﷺ کی عداوت اور لوگوں کی وجہ سے قتل کیا تھا تو خرج والوں نے ابو رافع یہودی کے قتل کی

① ملاحظہ ہو: الصارم المسلمون علی شاتم الرسول لابن تیمیہ: ۵۳۱/۴، ۵۳۲

② صحیح البخاری: کتاب المغازی، باب قتل أبی رافع ۴۰۳۸، ۴۰۳۹، ۴۰۴۰

③ السیرۃ النبویۃ لابن إسحق: ص ۴۳۰، البدایۃ والنہایۃ: ۴/۳۴۰، دلائل النبوة للبیہقی: ۴

۳۳/، فتح الباری: ۱۰۳/۹



قرآن وحدیث میں شاتم رسول کی سزا

ہدایت

اجازت رسول اللہ ﷺ سے طلب کی اور اس وقت ابورافع خیر میں تھا تو آپ ﷺ نے اس کے قتل کی اجازت دی۔“

● اور امام حاکم کی الإکلیل اور امام ابن اسحاق کی السیرۃ النبویۃ میں ہے کہ ”جس لشکر کو رسول اللہ ﷺ نے ابورافع یہودی کے قتل کے لئے روانہ کیا تھا، ان میں عبد اللہ بن عتیک، عبد اللہ بن انیس، ابو قتادہ، حارث بن ربیع اور مسعود بن سنان شامل تھے۔“<sup>①</sup>

● ابورافع کے قتل کا سبب بھی ایذائے رسول تھا جیسا کہ صحیح بخاری میں ہے:

وكان أبو رافع يؤذي رسول الله ﷺ ويعين عليه<sup>②</sup>

”ابورافع رسول اللہ ﷺ کو اذیت دیتا اور آپ کے خلاف تعاون کرتا تھا۔“

● ابن حجر عسقلانی نے ذکر فرمایا ہے کہ

”عروہ فرماتے ہیں ابورافع غطفان وغیرہ مشرکین عرب کو رسول اللہ ﷺ کے خلاف بہت زیادہ مالی معاونت کرتا تھا۔“<sup>③</sup>

اس سے معلوم ہوا کہ اذیت رسول اور رسالت مآب ﷺ کے خلاف لوگوں کو ابھارنے اور مالی سپورٹ کرنے کی وجہ سے ابورافع یہودی کو قتل کیا گیا۔ پھر اس سے اوس و خزرج کے قبائل کا گستاخان رسول کے تعاقب میں ایک دوسرے سے آگے بڑھنے کا عزم بھی معلوم ہوتا ہے۔ لہذا رسول اللہ ﷺ کے خلاف بولنے والی زبان، دشمنان رسالت کے معاونین خواہ مالی سپورٹر ہوں یا زبانی کلامی، واجب القتل ہو جاتے ہیں۔ آج مسلمانان عالم کو گستاخان رسول کے تعاقب میں ایک دوسرے سے بڑھ کر حریص اور میدان کارزار میں کود جانے کا کردار ادا کرنے کی شدید حاجت و ضرورت ہے۔

③ شاتمہ کا قتل: عبد اللہ بن عباس رضی اللہ عنہما سے روایت ہے کہ ایک نابینے کی ام ولد تھی جو نبی کریم ﷺ کو گالیاں بکتی اور آپ کی شان میں گستاخی کا ارتکاب کرتی تھی۔ وہ نابینا صحابی رضی اللہ عنہ اسے منع کرتا تھا، وہ باز نہ آتی تھی۔ اسے ڈانٹا تھا وہ سمجھتی نہ تھی۔ ایک رات جب وہ نبی کریم ﷺ کی بدگویی کرنے لگی تو اس نے برچھا پکڑا تو اسے اس کے پیٹ پر رکھ دیا

① فتح الباری: ۱۰۳/۹

② الرقم: ۴۰۳۹

③ فتح الباری: ۱۰۴/۹

قرآن و حدیث میں شاتم رسول کی سزا

۷۱

اور اُس پر اپنا بوجھ ڈالا اور اسے قتل کر دیا۔ جب یہ بات نبی کریم ﷺ کو معلوم ہوئی تو آپ ﷺ نے فرمایا: «ألا اشهدوا إن دمها هدر»<sup>①</sup>  
”خبردار، گواہ ہو جاؤ اس لونڈی کا خون ضائع و رائیگاں ہے۔“

علامہ البانیؒ اس حدیث کے بارے فرماتے ہیں: **إسناده صحيح على شرط مسلم**<sup>②</sup> ”اس کی سند مسلم کی شرط پر صحیح ہے۔“

اس صحیح حدیث سے معلوم ہوا کہ رسول اللہ ﷺ کی ذات گرامی کو سب و شتم کرنے والی عورت بھی ہو تو اسے معافی نہیں دی جائے گی اس کو قتل کیا جائے گا اور اس کا خون رائیگاں اور بے کار ہو گا، کوئی قصاص و بدلہ نہیں اور نہ ہی دیت ہے۔

علامہ شمس الحق عظیم آبادیؒ فرماتے ہیں:

**وفيه دليل على أن الذمي إذا لم يكف لسانه عن الله ورسوله فلا ذمة له فيحل قتله**<sup>③</sup>

”اس میں اس بات کی دلیل ہے کہ ذمی جب اللہ اور رسول ﷺ کے بارے اپنی زبان بند نہیں کرتا تو اس کا کوئی عہد و پیمان نہیں اس کا قتل حلال ہو جاتا ہے۔“<sup>④</sup>

② **مشرکہ شاتمہ کا قتل:** عمیر بن اُمیہ کی ایک بہن تھی اور عمیر جب نبی کریم ﷺ کی طرف نکلتے تو وہ انہیں رسول اللہ ﷺ کے بارے اذیت دیتی اور نبی کریم ﷺ کو گالیاں بکتی اور وہ مشرکہ تھی۔ انہوں نے ایک دن تلوار اٹھائی پھر اس بہن کے پاس آئے، اسے تلوار کا وار کر کے قتل کر دیا۔ اس کے بیٹے اُٹھے، انہوں نے چیخ و پکار کی اور کہنے لگے کہ ہمیں معلوم ہے، کس نے اسے قتل کیا ہے؟ کیا ہمیں امن و امان دے کر قتل کیا گیا ہے؟ اور اس قوم کے آباء و اجداد اور مائیں مشرکہ ہیں۔ جب عمیر رضی اللہ عنہ کو یہ خوف لاحق ہوا کہ وہ اپنی ماں کے بدلے میں کسی کو ناجائز قتل کر دیں گے تو وہ نبی

① سنن أبي داود (٤٣٦١)، سنن النسائي (٤٠٧٥)، سنن الدارقطني: ١١٢/٣، ١١٣ و ١١٧/٤،

المطالب العالية (٢٠٤٦)، إتحاف الخيرة المهرة للبوصيري (٤٦١٠)

② إرواء الغلیل ٩٢/٥

③ عون المعبود: ٢٢٦/٤

④ نیز دیکھیں: فتح الودود فی شرح سنن أبي داود لأبي الحسن السندی: ٢٧٦/٤

قرآن وحدیث میں شاتم رسول کی سزا

ہدایت

کریم ﷺ کے پاس گئے اور آپ کو خبر دی تو آپ ﷺ نے فرمایا: «أَقْتَلْتَ أَخْتَكَ» کیا تم نے اپنی بہن کو قتل کیا ہے۔ انہوں نے کہا ہاں۔ آپ ﷺ نے کہا: «ولم؟» تم نے اسے کیوں قتل کیا تو انہوں نے کہا: **إِنَّمَا كَانَتْ تُؤَذِّنُنِي فَيَكُ** ”یہ مجھے آپ کے بارے میں تکلیف دیتی تھی۔“ تو نبی ﷺ نے اس کے بیٹوں کی طرف پیغام بھیجا اور ان سے پوچھا تو انہوں نے کسی اور کو قاتل بنایا۔ پھر آپ ﷺ نے ان کو خبر دی اور اس کا خون رائیگاں قرار دیا تو انہوں نے کہا: ہم نے سنا اور مان لیا۔<sup>①</sup>

⑤ **گستاخ رسول ابو جہل کا انجام:** سیدنا عبد الرحمن بن عوف رضی اللہ عنہ سے روایت ہے کہ انہوں نے کہا: میں بدر والے دن صف میں کھڑا تھا۔ میں نے اپنے دائیں بائیں جانب نظر ڈالی تو دیکھا کہ میرے دونوں طرف دو نوجوان انصاری لڑکے کھڑے ہیں۔ میں نے تمنا کی: کاش! میرے نزدیک کوئی طاقتور اور مضبوط آدمی ہوتے۔ ان میں سے ایک مجھے میرے پہلو میں ہاتھ مار کر کہنے لگا:

**یا عم! هل تعرف أبا جهل؟** ”چچا! کیا تم ابو جہل کو پہچانتے ہو؟“ میں نے کہا: ہاں، جیتے! تمہیں اس کی کیا غرض ہے؟ اُس نے کہا: **أُخْبِرْتُ أَنَّهُ يَسِبُ رَسُولَ اللَّهِ ﷺ**

**والذي نفسي بيده لئن رأيته لا يفارق سوادى سواده حتى يموت الأعجل منا** ”مجھے خبر دی گئی ہے کہ وہ رسول اللہ ﷺ کو گالی دیتا ہے۔ اس ذات کی قسم ہے جس کے ہاتھ میں میری جان ہے اگر میں نے اسے دیکھ لیا تو میرا جسم اس کے جسم سے اتنی دیر تک جدا نہیں ہو گا جب تک ہم میں سے جس کو جلدی موت آتی ہے، آجائے۔“

عبد الرحمن بن عوف فرماتے ہیں کہ مجھے اس نوجوان لڑکے کے جذبات پر بڑا تعجب ہوا۔ پھر مجھے دوسرے لڑکے نے بھی اسی طرح پہلو میں ہاتھ مارا اور اُس جیسی بات کہی۔ اتنے میں میری نظر ابو جہل پر پڑی۔ وہ لوگوں میں گھوم رہا تھا۔ میں نے کہا: کیا تم دیکھتے نہیں کہ وہ ابو جہل ہے جس کے بارے میں تم دونوں سوال کر رہے تھے۔ ابن عوف کہتے ہیں: وہ دونوں جلدی سے اس کی طرف دوڑے اور دونوں نے اس پر تلوار کا وار کیا یہاں تک کہ اسے جہنم رسید کر دیا۔ پھر وہ رسول اللہ ﷺ کے پاس آئے اور آکر آپ کو خبر دی۔ آپ ﷺ نے پوچھا

① المعجم الكبير ١٧/ ٦٤ (١٢٤)، مجمع الزوائد: ٦/ ٣٩٨ (١٠٧٠)، أسد الغابة: ٤/ ٢٧٣، الإصابة: ٤/ ٥٩٠

قرآن و حدیث میں شاتم رسول کی سزا

محکم دلائل سے مزین متنوع ومنفرد موضوعات پر مشتمل مفت آن لائن مکتبہ

«ایکما قتله؟» تو دونوں میں سے کس نے اس کو قتل کیا؟ اُن دونوں میں ہر ایک کہنے لگا: «أنا قتلته» میں نے اسے قتل کیا ہے۔ آپ ﷺ نے فرمایا: «هل مسحتما سيفيكما؟» «کیا تم دونوں اپنے تلواریں صاف کر دی ہیں؟ اُنہوں نے کہا: نہیں آپ ﷺ نے ان دونوں تلواروں پر نظر دوڑائی اور فرمایا: «لا كما قتله» تم دونوں نے اسے قتل کیا ہے اور ابو جہل کا پہنا ہوا سامان وغیرہ معاذ بن عمرو بن الجموح کو عطا کر دیا۔

اور وہ دونوں نوجوان لڑکے معاذ بن عمرو بن جموح اور معاذ بن عفراء تھے۔<sup>①</sup>

اور صحیح البخاری<sup>②</sup> میں ہے کہ عبد اللہ بن عوف کہتے ہیں: «فأشرت لهما

إليه فشدّا عليه مثل الصقرين حتى ضرباه وهما ابنا عفراء»

”میں نے ابو جہل کی طرف ان دونوں کو اشارہ کیا۔ وہ دونوں لڑکے دو عقابوں کی طرح اس پر شدت سے ٹوٹ پڑے یہاں تک کہ اسے واصل جہنم کر دیا اور وہ دونوں عفراء کے بیٹے تھے۔“

② یہودیہ کا قتل: اس کی تائید سیدنا علی رضی اللہ عنہ کی اس حدیث سے بھی ہوتی ہے:

”أن يهودية كانت تشتم النبي ﷺ وتقع فيه فخنقها رجل حتى ماتت فأبطل رسول الله ﷺ دمها“<sup>③</sup>

”بلاشبہ ایک یہودیہ عورت نبی کریم ﷺ کو گالیاں دیا کرتی اور آپ کے بارے میں نازیبا کلمات کہا کرتی تھی۔ ایک آدمی نے اس کا گلا گھونٹ دیا یہاں تک کہ وہ مر گئی تو اللہ کے رسول ﷺ نے اس کا خون باطل قرار دیا۔“

اس روایت کے بارے میں علامہ البانیؒ نے فرمایا ہے: إسناده صحيح على شرط

الشيخين<sup>④</sup> ”اس کی سند بخاری و مسلم کی شرط پر صحیح ہے۔“

یہ حدیث ہم نے بطور شاہد اور تائید ذکر کی ہے۔

① صحیح مسلم: ۱۷۵۲/۴۲، صحیح البخاری (۳۱۴۱) مع فتح الباری: ۴۲۲/۷، مسند أحمد: ۳

۴۰۷/۲۶۷۲، صحیح ابن حبان (۴۸۴۰) ۱۷۲/۱۱، مسند أبي يعلى (۸۶۶) ۱۷۰/۲، المستدرک علی الصحیحین للامام الحاکم: ۴۲۵/۳، السنن الکبری للبیہقی: ۳۰۵/۶، ۳۰۶، البحر الذخار المعروف بمسند البزار: ۲۲۵/۳ (۱۰۱۳)، مسند الشاشی: (۴۸۸) ۲۷۹/

② رقم الحدیث: ۳۹۸۸

③ سنن أبي داود (۴۳۶۲)، السنن الکبری للبیہقی: ۶۰/۷، ۲۰۰/۹، ۳۷۵/۹

④ إرواء الغلیل: ۹۱/۵، تحت رقم ۱۲۵۱

⑥ حد قتل صرف مرتکب توہین رسالت کے لیے: ابوہریرہ کہتے ہیں: میں ابو بکر صدیق کے پاس تھا، وہ کسی آدمی پر بہت زیادہ ناراض ہوئے۔ میں نے کہا: اے خلیفۃ الرسول! مجھے اجازت دیں، میں اس کی گردن مار دوں۔ میری اس بات نے ان کا غصہ ختم کر دیا۔ ابو بکر صدیق اٹھے اور گھر چلے گئے اور مجھے پیغام بھیجا اور کہا: تم نے ابھی ابھی کیا کہا تھا۔ میں نے کہا: مجھے اس کی گردن مارنے کی اجازت دیں۔ کہنے لگے: اگر میں تمہیں اس بات کا حکم دیتا تو کیا واقعی تم یہ کام کر گزرتے۔ میں کہا: ہاں۔ تو ابو بکر صدیق رضی اللہ عنہ نے فرمایا: لا واللہ ما کانت لبشر بعد محمد ﷺ ①

”نہیں۔ اللہ کی قسم! محمد ﷺ کے بعد کسی بشر کو یہ مقام حاصل نہیں۔“

⑦ توہین رسالت کے مرتکب عیسائی کو سزا: کعب بن علقمہ کہتے ہیں کہ غرہ بن الحارث کندی کے پاس سے ایک عیسائی گزرا تو انہوں نے اسے اسلام کی دعوت پیش کی تو اس عیسائی نے رسول اللہ ﷺ کی اہانت کی۔ غرہ کندی رضی اللہ عنہ نے اپنا ہاتھ اٹھایا اور اس کی ناک پھوڑ دی۔ یہ کیس عمرو بن العاص رضی اللہ عنہ کے پاس لایا گیا تو عمرو فرمانے لگے: ہم نے ان کو عہد و پیمان دیا ہے (یعنی ان کی حفاظت ہم پر لازم ہے) غرہ کندی رضی اللہ عنہ نے فرمایا:

معاذ اللہ أن نكون أعطیناهم علی أن یظهروا شتم النبی ﷺ إنما أعطیناهم علی أن نخلی بینهم و بین کنائسهم یقولون فیها ما بدا لهم وأن لا نخلهم مالا یطیقون وإن أرادهم عدد قاتلناهم من ورائهم ونخلی بینهم و بین أحكامهم إلا أن یاتوا راضین بأحكامنا فنحكم بینهم بحکم الله وحکم رسوله وإن غیبوا عنا لم لفرض لهم فیها

”اللہ کی پناہ! ہم ان کو اس بات پر عہد و پیمان دیں کہ وہ نبی کریم ﷺ پر سب و شتم کا اظہار کریں۔ ہم نے ان کو اس بات کا عہد دیا ہے کہ ہم انہیں ان کے گرجا گھروں میں چھوڑ دیں

① سنن أبي داود (٤٣٦٣) سنن النسائي (٤٠٧٣) ذخيرة العقبی فی شرح المجتبى ٢٧/٣٢، السنن الكبرى للنسائي (٣٥٢٠ تا ٣٥٢٦)، مسند أحمد (٥٤) ٤٤٦-٤٤٨، المستدرک: ٤/ ٣٥٤/ کتاب المختارة (٢٦٢٠)، مسند أبي بکر الصديق للمروزي (٦٦، ٦٧)، مسند أبي يعلى (٧٤-٧٧) وفي نسخة (٨٢، ٨١)، مسند أبي داود الطيالسي (٤)، مسند البزار (٤٩)، تهذيب الكمال ٤٤٣/١٥، مسند حميدي (٦) امام حاکم نے اسے شیعین کی شرط پر صحیح کہا اور امام ذہبی نے ان کی موافقت کی ہے۔

وہ اپنے گرجا گھروں میں جو کہنا ہے کہیں اور ان کی طاقت سے بڑھ کر بوجھ نہ ڈالیں اور اگر کوئی دشمن ان کا قصد کرے تو ہم ان کے پیچھے ان سے لڑائی لڑیں اور انہیں ان کے احکامات پر چھوڑ دیں، الا یہ کہ وہ ہمارے احکامات پر راضی ہو کر آئیں تو ہم ان کے درمیان اللہ اور اس کے رسول ﷺ کے حکم کے مطابق فیصلہ کریں اور اگر وہ ہم سے غائب ہوں تو ہم ان کے پیچھے نہ پڑیں۔“

عمر و بن العاص رضی اللہ عنہ نے فرمایا: **صدق** ”تم نے سچ کہا“ ①  
عبد اللہ بن مبارکؓ نے اس کی متابعت کر رکھی ہے۔ ②

مذکورہ بالا احادیث صحیحہ سے ثابت ہوا کہ شاتم رسول اور دشنام طرازی کرنے والے گستاخ کا علاج قتل ہے۔ نبی کریم ﷺ نے اور آپ کے صحابہ کرام رضی اللہ عنہم نے ایسے لوگوں سے توبہ کا مطالبہ کئے بغیر انہیں قتل کیا۔ اور عفو و درگزر کا حکم مدینے کی ابتدائی زندگی میں تھا۔ نبی کریم ﷺ اور آپ کے صحابہ کرام رضی اللہ عنہم ان کی اذیتوں اور گالی گلوچ پر صبر و تحمل سے کام لیتے رہے۔ پھر اللہ اور اس کے رسول ﷺ کی جانب سے ان کا علاج قتل و قتل تجویز کیا گیا۔ لہذا شاتم الرسول کو بالخصوص قتل کی سزا سے معافی نہیں دی جاسکتی۔ اگر کوئی غیر مسلم پکڑے جانے کے بعد توبہ کر لے تو اس کی توبہ کا فائدہ عند اللہ تو ہو سکتا ہے، لیکن دنیا میں حد کی معافی نہیں ہوگی۔

محدثین کرام رحمۃ اللہ علیہم نے کتب احادیث میں کتاب الحدود قائم کر کے شاتم رسول کی سزا قتل بیان کی ہے اس میں مسلم اور غیر مسلم کا کوئی فرق نہیں کیا اور یہ بات کتاب و سنت کے دلائل کی رو سے قوی اور مضبوط ہے، اس میں کسی قسم کی کوئی چٹک نہیں ہے!

① السنن الکبریٰ للبیہقی: ۳۷۵/۹ بتحقیق اسلام منصور عبد الحمیدی وقال: حسن: ۶۰۹ ط. قدیم، المعجم الأوسط: ۳۴۲، ۳۴۱/۹، (۸۷۴۳)، مجمع الزوائد (۱۰۵۶۹) ط قدیم: ۲۶۰/۱، وقال: فیہ عبد اللہ صالح کاتب اللیب وقد وثق وفیہ ضعف وبقیۃ رجالہ ثقات  
② ملاحظہ ہو: المطالب العالیۃ (۲۰۴۸) تحاف الخیرۃ المہرۃ للبوصیری (۶۶۹) وغیرہ، الإصابۃ فی تمییز الصحابۃ ص ۱۰۳۵، أسد الغابۃ: ۴/۳۲۳، الاستیعاب فی معرفۃ الأصحاب: ۳/۳۲۰